

Miðlar

Dorit Hansen
dorithansen4@gmail.com



Meðan kirkjuklokkur jingla

Í veruleikanum er færoyski miðlaheimurin heimsins áttanda undurverk. At hetta lítla økið við minni enn 50.000 íbúgvum hevur ein fjølbroyttan miðlaheim á egnum máli -við tveimum sjálvstøðugum blaðhúsum, fleiri smærri netmiðlum og einum stórum almennum út- og sjónvarpið - er eitt mirakul, sum vit alt ov ofta taka fyri givið.

Ein viðgerð av færoysku miðlum má taka stóði í hesi jaligu staðfesting, men í sama andrátti má glansmyndin eisini kastast høgt upp í loft og smildrast í túsund pettir, tá hon dettir niður aftur, tí undrið fáa vit ikki viðgjørt, og miraklið er líka óviðkomandi sum ein Macdonalds í Múla, tá Múlabúgvar heldur keypa sær nátturða í Burgerking í Havn.

Seinasta vikan hevur sjálvandi verið merkt av páskahøgtíðini. Vit hava havt stilluviku, har eitt drúgt samgongustríð knappliga varð krossfest og lagt í eina grøv, og vit vita í skrivandi stund ikki, um eitt lík ella ein livandi messias risur úr grøvini eftir páskir. Í einum lítlum landi við lítlum miðlum fær alt frið á páskum - eisini mál, sum ljóðaðu sum verðins undirgangur beint undan páskaferiuni.

Gerandisdagar eru bløðini fylt við smátíðindum, sum vit longu hava lisið á onkrum portali. Vikuskiftisbløðini eru tó eitt sindur frægari, og nú vit fingur eitt eykalangt vikuskifti, væntaði eg eyka spennandi vikuskiftisbløð.

Sosialurin hevði eitt hampuliga fjølbroytt vikuskiftisblað. Men Dimma var næstan ein vanlig mikudagsdimma við einum eykblaði um kirkjuklokkur. Ikki eitt ónt orð um kirkjuklokkur, men eg saknaði eitt veruligt páskaPunkum.

Í okkara húsi er kringvarpið í harðari kapping við útlenskar sjónvarpstøðir. Quisturin leygarkvøldið við kiksaðum jinglum og líka so fastum síðum sum hálvfemsáraføðingardagurin hevði tí ongan kjans ímóti temakvøldi á DR2 við enskum presti á pílagrímsferð millum hindumunkar við appelsingulum hálsbondum og dinglandi undirstellum.

Eg sá ikki Refleksjón fyrr enn á netinum páskadag, og tá virkaði prátið rættiliga langafríggjadags-deyðligt. Til tíðir er tað alt ov týðuligt, at sjónvarp krevur meira enn útvarp. Meðan Eygsjón, Skannarin, Vitan og Perspektiv flóta og kveikja, so eru sjónvarpspráttini mangan so tung og pappírsbundin, at man ikki kann lata vera við at hugsa, at kanska er sjónvarpsframløsla í kvf líka utopisk og óneyðug sum Macdonalds í Múla.

Í mikudagsblaðnum ummæla skiftandi fólk fjølmiðlarnar.
Næstu ferð skrivar Dagfinn Olsen

Fakta um:

Pam Offshore Service

Felagið er stovnað við tí endamáli at veita tænastr til frálandavinnu. Endamálið er eisini at útbúgva og menna fólk til eina komandi frálandavinnu í Føroyum. Virkseimið er rættiliga skiftandi. PAM hevur havt elektrikarar, sveisarar, verkfrøðingar og hjálparar í oljuvinnuni Noreg. Á skrivstovuni leiðbeinir felagið, um fólk hava fyrisurningar um felagið.

Pam Offshore hevur einki fólk eftir í Noregi

PAM OFFSHORE - Tað er sera umráðandi, at tað ummæli og álit, sum Pam Offshore saman við sínum arbeiðsfólki hevur bygt upp í Noregi, ikki fer fyri bakka og harvið móguleikin hjá færoyskum elektrikarum og maskinarbeiðarum at tjena valuta úr útlandinum til Føroya, sigur elektrikari, sum Sosialurin hevur tosað við

Vilmund Jacobsen

Í løtuni hevur dóttirfelagið hjá MEST, Pam Offshore, onga avtalu og ongan mann í Noregi. Tá mest hevur verið at gjørt, hava einir 85 mans arbeiðt fyri felagið í Noregi, men hin 25. mars í ár komu seinastu menninir, sum vóru eftir har yviri, heim til Føroya og fara ikki avstað aftur ñ fyríbils. Tá talið av monnum hevur verið størst í ár, hava einir 60 mans verið knýttir at virkseimi hjá Pam Offshore í Noregi.

- Vit hava fingið at vitað, at vit skulu frætta so skjótt sum gjørligt, men í løtuni er alt óvist, hvussu verður við nýggjum sáttmálum, sigur elektrikari, sum hevur arbeiðt fyri Pam Offshore seinastu árin.

Hann vísir á, at vónirnar um at fáa nýggjar sáttmálar fyri elektrikarar og smiðjuarbeiðarar uppi á landi eru smáar í løtuni.

- Tí er færoyski veitarin eisini farin at venda eyguni móti boripallum, sum standa fyri góðkenningum, ið til samans fara kosta miljardir í viðlíkahaldi og krøvum.

Men at sleppa framat í offshore vinnuni er ikki bara sum at siga tað, og skalt tú arbeiða á boripalli, er neyðugt við skeiði, áðrenn tú yvirhøvur sleppur út á ein boripall.

- Vit eru tí nakrir, sum hava fingið móguleikan at sleppa á skeið hjá Falch Nutec í Stavanger í næstu viku. Hetta er eitt grundskeið, sum varar í fýra dagar ñ frá tús-

degnum komandi til og við fríggjadagin. Skeiðið gevur okkum móguleikan at sleppa út á boripall at arbeiða.

Ikki allir

Elektrikarin, sum Sosialurin hevur tosað við, sigur, at teir eru fegnir um henda móguleika, har Pam Offshore rindar ein stóran part av útreiðslunum.

Enn hevur Pam Offshore ongan sáttmála fingið um arbeiði á boripallum, og tí heldur felagið seg helst ikki kunna gera alt ov stórar íløgur í nakað, tey enn ikki hava vissu fyri.

Elektrikarin vísir á, at eru vit ikki til reiðar, tá móguleikin býðst, slepst heldur ikki út á boripallar at arbeiða.

Offshore liggur framvið at sleppa uppí part, sigur elektrikarin.

Ikki fyri bakka

Hann heldur tað vera sera umráðandi, at tað ummæli og álit, sum Pam Offshore saman við sínum arbeiðsfólki hevur bygt upp í Noregi, ikki fer fyri bakka og harvið móguleikin hjá færoyskum

» Vit eru nakrir, sum hava fingið móguleikan at sleppa á skeið hjá Falch Nutec í Stavanger. Hetta er grundskeið, sum varar í fýra dagar. Skeiðið gevur okkum móguleikan at sleppa út á boripall at arbeiða

ELEKTRIKARI



- Nýggj lógarkrøv eru sett til boripallar, har oljufeløg noyðast at gera miljardailøgur fyri at fáa kravdar góðkenningar upp á pláss, og sum eg havi skilt, skulu hesi arbeiði bjóðast fyri summarfrítíðina, sigur elektrikari, sum í fleiri ár hevur arbeiðt fyri Pam Offshore í Noregi

Hann vísir á, at menn, sum hava arbeiðt fyri Pam Offshore í Noregi, fleiri ferðir hava borið upp á mál at sleppa á skeið, so teir eru til reiðar, um og tá móguleikin býðst.

- Nýggj lógarkrøv eru sett til boripallar, har oljufeløg noyðast at gera miljardailøgur fyri at fáa kravdar góðkenningar upp á pláss, og sum eg havi skilt, skulu hesi arbeiði bjóðast fyri summarfrítíðina. Tað er her, at Pam

elektrikarum og maskinarbeiðarum at tjena valuta úr útlandinum til Føroya.

- Vit hava gott orð á okkum í Noregi, bæði hjá Aker, men eisini hjá eitt nú Statoil, og skulu vit fyrireika okkum til eina færoyska oljuvinnu, eru tey fólk, sum hava arbeiðt fyri Pam Offshore í Noregi, gull verd fyri eina slíka vinnu, sigur elektrikarin, sum Sosialurin hevur tosað við.



Tey gomlu spæla Wii

Nintendo Wii verður helst fast inventar á donskum røktarheimum í framtíðini. Fleiri røktarheim í Danmark hava góðar royndir av at geva teimum gomlu tilboðið at spæla Nintendo Wii. At spæla tennis ella at bovla stimbrar vøddar og sál. Og so hava tey tað eisini stuttligt saman. Sum fyrsta sjúkrahús í Danmark bjóðar sjúkrahúsið í Kolding nú innløgðum sjúklingum at spæla Nintendo Wii.

Listakvinnur í Smiðjuni

Hósdagin letur upp framsýning í Smiðjuni í Lítluvík. Annika A. Gregoriussen, Kari Roarsdóttir og Durita Flóvinsdóttir sýna fram verk komandi dagarnar. Verkini, sum vera við á framsýningini, eru sera ymisk. Listaframsýningin letur upp hósdagin kl. 17, og tá spæla Leivur Thomsen og Kolbein Simonsen. Framsýningin er opin fram til týsdagin.



PAM OFFSHORE Virkseimið í Noregi, sum Pam Offshore hevur verið partur av, er minkað, og nú leitar dóttirfelagið hjá MEST eftir móguleikum at sleppa út á boripallar at arbeiða, nú fleiri av hesum skulu uppgraderast

- Í lýtuni hava vit einki til teir menn, sum hava arbeiðt fyri okkum í Noregi, og enn hava vit onga vissu fyri, nær nýggir sáttmálar eru undir landi, sigur Frithleif Olsen, stjóri í MEST

Mynd: Jens Kr. Vang

Vilmund Jacobsen

Frithleif Olsen, stjóri í MEST, sum eigur og rekur Pam Offshore, vátta, at dóttirfelagið í lýtuni ongan sáttmála hevur í Noregi og tískil heldur ikki hevur nakað fólk har yviri. Hann sigur, at felagið alla tíðina liggur framvið at gerast partur í avtalum um virkseimi av slíkum slag, sum felagið hevur verið við í gjøgnum hesi mongu ár, men ásnannar, at í lýtuni eru móguleikarnir á landi avmarkaðir.

- Í flestu førum hava vit verið við sum partur av stóru Aker-fyrirøkuni í Noregi og hava soleiðis verið

undirveitarar hjá felagnum í ymiskum verkætlanum, sigur hann.

Út á hav

Stjórin vísir á, at nú virkseimið á landi, sum Pam Offshore hevur verið partur av, er minkað og ikki er meiri enn til tey fólk, sum høvuðsfelagið hevur, er dóttirfelagið hjá MEST farið at fyrireika seg til at fara í offshore vinnuna at leita eftir móguleikum.

Eins og elektrikarin, sum Sosialurin hevur tosað við, sigur, standa fleiri boripallar fyri stórum yvirhálgingum.

- Vit fara tí at senda nakrar av teimum monnum, sum

» Vit síggja móguleikar í at gerast undirveitarar, nú boripallar skulu uppgraderast. Skulu vit koma upp á tal, mugu vit gera okkum til reiðar

hava arbeiðt hjá okkum, til Noregs á grundskaið í komandi viku. Hetta skeiðið er minsta krav, ið sett verður til arbeiðsfólk, sum fara út á boripallar at arbeiða.

Frithleif Olsen sigur, at í fyrsta lagi fara einir 20 mans til Noregs.

- Vit høvdu sjálvandi ynskt, at talið var enn størri, men við ongum sáttmála í

lýtuni kunnu vit ikki bjóða øllum, sum hava arbeiðt hjá okkum, á skeið.

Stjórin í MEST sigur seg vóna, at Pam Offshore í næstum kann vísa á, at felagið hevur okkurt at bjóða monnum, sum hava arbeiðt fyri felagið og sum framvegis ynskja at arbeiða fyri felagið.

- Men í lýtuni hava vit

einki til teir menn, sum hava arbeiðt fyri okkum í Noregi, og enn hava vit onga vissu fyri, nær nýggir sáttmálar eru undir landi, sigur Frithleif Olsen, stjóri í MEST.

Móguleikar

Dagligi leiðarin á Pam Offshore, Anja Jacobsen, sigur, at skeiðið, sum hesir umleið 20 menninir nú fara á í

Stavanger, er at meta sum eitt »koyrikort«, sum er minsta krav hjá teimum fyri at sleppa út á boripallar at arbeiða.

- Vit síggja móguleikar í at gerast undirveitarar, nú fleiri boripallar skulu uppgraderast. Skulu okkara fólk koma upp á tal sum partur at hesum virkseimi, mugu vit gera okkum til reiðar, og tí senda vit nú hesar menn á skeið, sigur Anja Jacobsen, sum annars vísir á, at Pam Offshore hevur samband við fleiri feløg um at gerast undirveitarar innan el og ymiskt smiðjuarbeiði, sum eitt nú rør- og sveising.

vilmund@sosialurin.fo